

இனிமையான குழந்தைகளே, நீங்கள் தந்தைக்கு சமமாக ஞானம் நிறைந்தவர்களாக (ஞானமழை பொழியும் மேகங்களாக) ஆக வேண்டும். ஞானம், யோகத்தின் தாரணை செய்து பிறகு ஆளைப் (நாடி) பார்த்து தானம் செய்ய வேண்டும்.

கேள்வி- எந்த பழக்கம் துவாபர யுகத்திலிருந்து நடந்து வருகிறது? அதை சங்கமயுகத்தில் தந்தை வந்து நிறுத்தி விடுகிறார்?

பதில்- துவாபர யுகத்திலிருந்து கால்களில் விழுவதற்கான பழக்கம் இருந்து வருகிறது. பாபா சொல்கிறார்- இங்கே நீங்கள் யாருடைய கால்களிலும் விழுவதற்கான அவசியம் இல்லை. நான் எதையும் அனுபவிக்காதவன், எதையும் செய்யாதவன் ஆவேன். குழந்தைகளாகிய நீங்கள் தந்தையை விட மேலானவர்கள். ஏனெனில் குழந்தை தந்தையினுடைய முழு சொத்துக்கும் எஜமானராக ஆகிறார்கள். ஆக எஜமானர்களுக்கு தந்தையாகிய நான் நமஸ்காரம் செய்கிறேன். நீங்கள் காலில் விழுவதற்கான அவசியம் இல்லை. ஆனால் சிறியவர்கள் பெரியவர்களுக்கு மதிப்பு கொடுக்க வேண்டும்.

பாடல்- யார் தலைவனோடு இருக்கிறார்களோ அவர்களுக்கு ஞான மழை.....

ஓம்சாந்தி. ஒவ்வொரு வருடமும் மழை பொழிகிறது. அது நீரின் மழையாகும், இதுவோ ஞானத்தின் மழை, கல்ப கல்பத்திற்கும் ஏற்படுகிறது. இது தூய்மையற்ற நரக உலகம். இதை விஷக்கடல் என்றும் சொல்லப்படுகிறது. விஷம் என்றால் காம அக்னி மூலம் பாரதம் கருப்பாகி விட்டது என்பதாகும். பாபா சொல்கிறார் - நான் ஞானக்கடல் ஞான மழையின் மூலம் வெண்மையாக ஆக்குகின்றேன். இந்த இராவண இராஜ்யத்தில் அனைவரும் கருப்பாகி விட்டார்கள். பிறகு அனைவரையும் தூய்மையாக ஆக்கி விடுகின்றேன். மூலவதனத்தில் எந்த தூய்மையற்ற ஆத்மாக்களும் இருப்பதில்லை. சத்யுகத்தில் கூட தூய்மையற்ற யாரும் இருப்பதில்லை. இப்போது இது தூய்மையற்ற உலகம் ஆகும். ஆக அனைவரின் மீதும் ஞானத்தின் மழை தேவை. ஞான மழையின் மூலம் தான் முழு உலகமும் தூய்மையாகிறது. நாம் கருப்பாக தூய்மையற்றவர்களாக ஆகி விட்டோம் என்று உலகத்திற்கு தெரிவதில்லை. சத்யுகத்தில் தூய்மையற்றவராக யாரும் இருப்பதில்லை. முழு உலகமே தூய்மையாக இருக்கிறது. அங்கே தூய்மையற்றவர்களின் பெயர், அடையாளம் கூட இருக்காது. ஆகையால் தான் விஷ்ணுவை பாற்கடலில் காட்டுகிறார்கள். அதன் அர்த்தத்தையும் மனிதர்கள் தெரிந்து கொள்வதில்லை. நீங்கள் புரிந்து கொள்கிறீர்கள் -விஷ்ணுவின் இரண்டு ரூபம் இந்த இலட்சுமி-நாராயணன் தான் ஆகும். அங்கே நெய்யின் ஆறுகள் பாய்கிறது என்று சொல்கிறார்கள். ஆக கண்டிப்பாக பாற்கடல் வேண்டும். மனிதர்களோ விஷ்ணுவை பகவான் என்று சொல்லி விடுகிறார்கள். நீங்கள் விஷ்ணுவை பகவான் என்று சொல்வதில்லை. விஷ்ணு தேவதாய நமஹ, பிரம்மா தேவதாய நமஹ என்று சொல்கிறார்கள். விஷ்ணுவை பகவான் நமஹ என்று சொல்ல மாட்டார்கள். சிவபாரமாத்மாய நமஹ என்பது அழகாக இருக்கிறது. இப்போது உங்களுக்கு வெளிச்சம் கிடைத்துள்ளது. உயர்ந்ததிலும் உயர்ந்ததாக ஸ்ரீ ஸ்ரீ 108 ருத்ர மாலை சொல்லப்படுகிறது. மேலே மலர் பிறகு கீழே மணிகளின் ஜோடியை இலட்சுமி-நாராயணர் தம்பதிக்கு சொல்லப்படுகிறது. பிரம்மா-சரஸ்வதியை தம்பதி என்று சொல்வதில்லை. இந்த மாலை சுத்தமானது அல்லவா? மேருவை இலட்சுமி-நாராயணர் என்று சொல்லப்படுகின்றது. இல்லற மார்க்கம் அல்லவா. விஷ்ணு என்றால் இலட்சுமி-நாராயணருடைய வம்சம். லட்சுமி-நாராயணரை மட்டும் சொல்கிறார்கள். ஆனால் அவர்களுக்கும் குழந்தைகளும் இருப்பார்கள் அல்லவா. இது யாருக்கும் தெரியாது. இப்போது குழந்தைகளாகிய நீங்கள் விஷக் கடலிலிருந்து வெளியே வந்துள்ளீர்கள். அதைத் தான் காளிங்க நாகத்தை கிருஷ்ணர் வெற்றி கொண்டதாக சொல்லப்படுகிறது. சத்யுகத்தில் அப்படி எதுவும் ஏற்படுவதில்லை. நாகத்தின் மீது நடனமாடினார், இப்படி செய்தார் என்பதெல்லாம் கட்டுக்கதைகள் ஆகும். மூட நம்பிக்கையில் பொம்மைகளின் பூஜை செய்து கொண்டே இருக்கிறார்கள். நிறைய தேவிகளின் சிலைகளை உருவாக்குகிறார்கள். இலட்சக்கணக்கான கோடிக்கணக்கான ரூபாயை செலவழித்து தேவிகளை அலங்காரம் செய்கிறார்கள். சிலர் உண்மையான தங்க ஆபரணங்கள் போன்றவற்றையும் அணிவிக்கிறார்கள். ஏனெனில் பிராமணர்களுக்கு தானம் செய்ய வேண்டியிருக்கிறது. பிராமணர்கள் பூஜை செய்விக்கிறார்கள், மிகுந்த செலவு செய்ய வைக்கிறார்கள். வெகு விமரிசையாக தேவிகளின் ரதங்களை (தேர்) உருவாக்குகிறார்கள். இஸ்லாமியர்கள் கூட அதுபோன்ற ரதங்களை உருவாக்குகின்றனர். அது போல இவர்களும் தேவிகளை உருவாக்கி, பராமரித்து பிறகு அவர்களை அலங்கரித்து தண்ணீரில் மூழ்கடித்து விடுகிறார்கள். இதைத் தான் பொம்மைகளின் பூஜை என்று சொல்லப்படுகிறது.

சொற்பொழிவாற்றும் போது இந்த மூட நம்பிக்கையான பூஜையை நீங்கள் புரிய வைக்க முடியும். கணேசரை கூட மிக நன்றாக உருவாக்குகின்றார்கள். தும்பிக்கை உடைய மனிதர்கள் யாரும் கிடையாது. எவ்வளவு சித்திரங்களை உருவாக்குகிறார்கள், பைசா செலவழிக்கிறார்கள்.

தந்தை குழந்தைகளுக்குப் புரிய வைக்கிறார் - உங்களை நான் எவ்வளவு செல்வந்தராக, ஒரேடியாக உலகத்திற்கே எஜமானராக ஆக்குகின்றேன். ஆத்மாக்களுக்கு பரமாத்மா வந்து புரிய வைக்கிறார். யார் கலப்பதற்கு முன்பு படித்தார்களோ, ஸ்ரீமத்படி நடந்தார்களோ அவர்களே இப்போதும் நடப்பார்கள் என்பதையும் தெரிந்திருக்கிறீர்கள். படிக்கவில்லை, சுற்றிக் கொண்டும், திரிந்து கொண்டும் இருக்கிறார்கள் என்றால் கெட்டவர்களாக ஆகி விடுவார்கள். அவர்கள் தாச-தாசிகள் போன்ற குறைவான பதவியை அடைவார்கள். இப்போது குழந்தைகளாகிய உங்களை அழிவற்ற ஞான இரத்தினங்கள் மூலம் எவ்வளவு செல்வந்தராக ஆக்கிக் கொண்டிருக்கின்றேன். அந்த மனிதர்கள் சிவன் மற்றும் சங்கரரின் அர்த்தத்தைக் கூட தெரிந்து கொள்ளவில்லை. சங்கரரின் முன்னால் போய் சொல்கிறார்கள் - எங்கள் பையை நிரப்பங்கள். ஆனால் சங்கரர் பையை நிரப்புவதில்லை. இப்போது குழந்தைகளுக்கு தந்தை அழிவற்ற ஞான இரத்தினங்களை கொடுக்கின்றார். அவற்றை தாரணை செய்ய வேண்டும். ஒவ்வொரு இரத்தினமும். இலட்சக்கணக்கான ரூபாய் மதிப்புடையது. ஆகையால் நல்ல முறையில் தாரணை செய்து மற்றவர்களையும் தாரணை செய்விக்க வேண்டும். தானம் செய்ய வேண்டும். தானம் கூட ஆளை (நாடி) பார்த்து செய்யுங்கள் என்று பாபா புரிய வைத்துள்ளார். யாருக்கு கேட்பதற்கே விருப்பம் இல்லையோ அவரிடம் போய் நேரத்தை வீணாக்காதீர்கள். சிவனுடைய பூஜாரியாக அல்லது தேவதைகளின் பூஜாரியாக இருக்க வேண்டும். இப்படிப்பட்டவர்களுக்கு முயற்சி செய்து தானம் கொடுக்க வேண்டும். அதன்மூலம் உங்களுடைய நேரம் வீணாகாது. நீங்கள் ஒவ்வொருவரும் ஞானமழை பொழியும் மேகங்களாக ஆக வேண்டும். எப்படி பாபா ஞானம் நிறைந்தவராக (ஞானமழை பொழியும் மேகமாக இருக்கிறார்) அல்லவா? அவருடைய ரூபம் ஜோதி, லிங்கம் அல்ல. நட்சத்திரம் போல இருக்கிறார். பரம்பிதா பரமாத்மா பரந்தாமத்தில் இருக்கக்கூடியவர். பரந்தாமம் அனைத்தையும் கடந்த உலகம் அல்லவா! ஆத்மாக்களை பரமாத்மா என்று சொல்ல மாட்டார்கள். அவர் பரம் ஆத்மா ஆவார். இங்கே உள்ள துக்கமான ஆத்மாக்கள் பரமபிதாவை அழைக்கிறார்கள். அவரை சுப்ரீம் ஆத்மா என்று சொல்லப்படுகிறது. அவர் புள்ளியாக இருக்கிறார். அவருக்கு பெயர் ரூபம் எதுவும் கிடையாது என்பதல்ல. அவர் ஞானக்கடல் பதீதபாவனர் ஆவார். அவரை உலகத்தில் தெரிந்து கொள்ளவில்லை. பரம்பிதா பரமாத்மா எங்கே இருக்கிறார் என்று கேளுங்கள். அவர் எங்கும் நிறைந்திருக்கிறார் (சர்வவியாபி) என்று சொல்வார்கள். அட நீங்கள் அவரை பதீதபாவனா என்று சொல்கின்றீர்கள் என்றால் எப்படி தூய்மையாக்குகிறார்? கொஞ்சமும் புரிந்து கொள்வதில்லை. அவர்களை குருடர்கள் என்று சொல்லப்படுகிறது. உங்களுடைய பாபா ஒவ்வொரு விஷயத்திலிருந்தும் விடுவித்து விட்டார். பாபா எதையும் அனுபவிக்காதவர், யோசிக்காதவர் ஆவார். ஒருபோதும் காலில் விழ அனுமதிப்பதில்லை. ஆனால் துவாபர யுகத்திலிருந்து இந்த பழக்கம் இருந்து வந்துள்ளது. சிறியவர்கள் பெரியவர்களுக்கு மதிப்பு கொடுக்கின்றனர். உண்மையில் குழந்தை தந்தையின் சொத்துக்கு வாரிசாக ஆகிறது. பாபா சொல்கிறார் - என்னுடைய சொத்துக்கு இவர் எஜமானர் ஆவார். எஜமானரை நமஸ்காரம் செய்கிறார்கள். தந்தை தான் எஜமானர் ஆனாலும் அவருடைய குழந்தை முழு சொத்திற்கும் உண்மையான எஜமானராக ஆகி விடுகிறது. ஆகையால் உங்களை காலில் விழுங்கள், இப்படி செய்யுங்கள் என்றெல்லாம் சொல்ல மாட்டார். குழந்தை சந்திக்க வந்தாலும் பாபா சொல்வார் - சிவபாபாவை நினைவு செய்து விட்டு சந்திக்க வாருங்கள். நான் சிவபாபாவின் மடியில் செல்கின்றேன் என்று ஆத்மா சொல்கின்றது. மனிதர்கள் இந்த விஷயங்களில் குழம்பி விடுகின்றனர். சிவபாபா இந்த பிரம்மா மூலமாக குழந்தைகளை தத்தெடுக்கின்றார். ஆக இவர் தாய் ஆகி விடுகிறார் அல்லவா! நாம் தாய்-தந்தையை சந்திக்க வந்துள்ளோம் என்று நீங்கள் புரிந்து கொள்கிறீர்கள். சிவபாபாவை நினைவு செய்ய வேண்டும். ஆக இவர் முதல் தாய் ஆகி விடுகிறார். உங்களுக்கு சிவபாபாவிடமிருந்து ஆஸ்தி கிடைக்கிறது. இவர் (பிரம்மா) கூட அவர் நினைவில் இருக்கின்றார். பாபா புரிய வைப்பதை தாரணை செய்ய வேண்டும். ஞானமழை பொழியும் மேகங்களாக ஆக வேண்டும். யோகத்தில் இருக்கின்றீர்கள், ஞானத்தை தாரணை செய்கிறீர்கள் மற்றும் செய்ய வைக்கின்றீர்கள் என்றால் எனக்கு சமமாக ஞானமழை பொழியும் மேகங்களாக ஆகி விடுகின்றீர்கள். பிறகு என்னோடு வந்து விடுவீர்கள். இப்போது உங்கள் புத்தியில் ஞானம் இருக்கிறது. பிறகு சொர்க்கத்திற்கு வரும்போது ஞானம் முடிந்து போய் விடும். பிறகு பலனை அனுபவிப்பது ஆரம்பமாகி விடும். ஞானத்தின் பாகம் முடிந்து போய் விடும். இவை பெரிய மறைமுகமான விஷயங்கள். மிகச்சிலரே

புரிந்து கொள்கின்றனர். வயதானவர்களுக்கும் தந்தை புரிய வைக்கிறார் - என் ஒருவனை நினைவு செய்யுங்கள், வேறு யாரையும் அல்ல. ஆக தந்தையிடம் சென்று பிறகு கிருஷ்ணபுரிக்கு சென்று விடுவீர்கள். இது கம்சபுரியாகும். கிருஷ்ணபுரியில் கம்சனும் இருந்தார் என்பதல்ல. இவையனைத்தும் கட்டுக்கதைகள் ஆகும். கிருஷ்ணரின் தாய்க்கு 8 குழந்தைகளை காட்டுகின்றனர். இது நிந்தனை ஆகி விடுகிறது. கிருஷ்ணரை கூடையில் வைத்து யமுனை நதியை கடந்து கொண்டு சென்றார்கள். பிறகு யமுனை கீழே போய் விட்டது என்று சொல்கிறார்கள். அங்கேயோ (சத்யுகத்தில்) இந்த விஷயங்கள் நடப்பதில்லை. இப்போது குழந்தைகளாகிய உங்களுக்கு வெளிச்சம் கிடைக்கிறது. பாபா சொல்கிறார் - இதற்கு முன்பு என்னவெல்லாம் கேட்டீர்களோ அனைத்தையும் மறந்து விடுங்கள். இந்த யக்ஞம், தவம் போன்றவை செய்வதனால் என்னை யாரும் வந்தடைய முடியாது என்று பாபா சொல்கிறார். ஆத்மா தமோபிரதானம் ஆகி விடுவதால் அதனுடைய இறக்கைகள் உடைந்து போய் விடுகின்றது. இப்போது இந்த முழு உலகத்திற்கும் தீ பிடிக்கப் போகிறது. ஹோலியன்று பொருட்களை தூய்மையாக்க நெருப்பினில் போடுகின்றனர். இது ஆத்மா மற்றும் சரீரத்தின் விஷயம் ஆகும். அனைவருடைய சரீரமும் எரிந்து போய் விடுகின்றன. மற்றபடி ஆத்மா மட்டும் அழியாமல் இருக்கிறது. இப்போது குழந்தைகளாகிய நீங்கள் புரிந்து கொள்ள முடிகிறது - சத்யுகத்தில் இத்தனை மனிதர்கள், இத்தனை தர்மங்கள் இருப்பதில்லை. ஒரே ஒரு ஆதி சனாதன தேவி தேவதா தர்மம் மட்டும் இருக்கிறது. பாரதம் தான் அனைத்தையும் விட பெரியதிலும் பெரிய தீர்த்த ஸ்தலமாகும். காசியில் நிறைய பேர் சென்று அமர்கிறார்கள். இப்போது காசியிலேயே வசித்திருப்போம், எங்கே சிவன் இருக்கிறாரோ அங்கேயே நாம் சரீரத்தை விடலாம் என்று புரிந்து கொள்கிறார்கள். நிறைய சாதுக்கள் அங்கே சென்று அமர்ந்து விடுகிறார்கள். முழு நாளும் ஜெய் விஷ்வநாத் கங்கா என்று பாடிக் கொண்டிருக்கிறார்கள். சிவனிடமிருந்து நீரின் கங்கை வெளிப்பட முடியாது. சிவனின் இடத்திற்குப் போய் இறக்க ஆசைப்படுகிறார்கள். இப்போது நீங்கள் உண்மையில் சிவனுடைய இடத்தில் இருக்கிறீர்கள். நீங்கள் எங்கே இருந்தாலும் சிவபாபாவை நினைவு செய்து கொண்டே இருங்கள். சிவபாபா நம்முடைய தந்தை என்று தெரிந்துள்ளீர்கள். நாம் அவரை நினைவு செய்து செய்து அவரிடம் சென்று விடுவோம். ஆக சிவபாபாவிடம் அந்தளவு அன்பு வைக்க வேண்டும் அல்லவா. அவருக்கென்று தந்தை கிடையாது, ஆசிரியர் கிடையாது ஆனால் மற்ற அனைவருக்கும் தந்தை ஆசிரியராக இருக்கிறார். பிரம்மா, விஷ்ணு, சங்கரரை படைப்பவர் கூட அந்த தந்தை தான் அல்லவா. படைப்பு மூலம் படைப்புக்கு ஆஸ்தி கிடைக்க முடியாது. எப்போதும் குழந்தைகளுக்கு தந்தையிடமிருந்து தான் ஆஸ்தி கிடைக்கிறது. நாம் ஞானக்கடலாகிய தந்தையிடம் வந்துள்ளோம் என்று குழந்தைகளாகிய நீங்கள் தெரிந்துள்ளீர்கள். தந்தை இப்போது ஞானத்தின் மழை பொழிகிறார். நீங்கள் இப்போது தூய்மையாகிக் கொண்டிருக்கிறீர்கள். மற்றபடி அனைவரும் தத்தமது கணக்கு வழக்கை முடித்து தத்தமது இடத்திற்கு சென்று விடுவார்கள். மூலவதனத்தில் ஆத்மாக்களின் மரம் இருக்கிறது. இங்கே கூட சாகார மரம் இருக்கிறது. அங்கே ருத்ர மாலை, இங்கே விஷ்ணுவின் மாலை. பிறகு சின்ன சின்ன கிளைகள் வெளிப்படுகிறது. கிளைகள் வெளிப்பட்டு வெளிப்பட்டு மரம் பெரியதாகி விடுகிறது. இப்போது மீண்டும் அனைவரும் வீட்டிற்கு திரும்பி செல்ல வேண்டும். பிறகு தேவி-தேவதா தர்மத்தின் இராஜ்யம் செய்ய வேண்டும். இப்போது நீங்கள் மனிதனிலிருந்து தேவதையாக உலகத்திற்கு எஜமானராக ஆகிக் கொண்டிருக்கிறீர்கள். ஆகையால் பகவான் நமக்கு படிப்பிக்கிறார், இராஜ்யோகம் மற்றும் ஞானத்தின் மூலம் இராஜாக்களுக்கெல்லாம் இராஜா ஆக்குகின்றார் என்று மிகுந்த மகிழ்ச்சி இருக்க வேண்டும். நரனிலிருந்து நாராயணன், நாரியிலிருந்து இலட்சுமி ஆக்குகிறார். சூரியவம்சம் பிறகு சந்திரவம்சத்திலும் வருவீர்கள். பாபா தினமும் புரிய வைக்கிறார். வெளிச்சம் கொடுத்துக் கொண்டே இருக்கிறார்.

மேகங்களாகிய நீங்கள் நிரப்பிக் கொள்வதற்காக கடலிடம் வருகின்றீர்கள். ஞானத்தை நிரப்பிக் கொண்டு பிறகு சென்று ஞான மழை பொழிய வேண்டும். நிரப்பிக் கொள்ளவில்லை என்றால் இராஜ்ய பதவியை அடைய மாட்டீர்கள், பிரஜையாக போய் விடுவீர்கள். முயற்சி செய்து எவ்வளவு முடியுமோ தந்தையை நினைவு செய்ய வேண்டும். இங்கே யார் யாரோ, யாரை யாரையோ நினைவு செய்து கொண்டிருக்கிறார்கள். நிறைய பெயர்கள் இருக்கிறது. தந்தை வந்து சொல்கிறார் - வந்தே மாதரம். திரௌபதியினுடைய காலில் விழுந்ததாக காட்டுகிறார்கள். பாபாவிடம் வயதான தாய்மார்கள் வரும்போது பாபா அவர்களிடம் சொல்கிறார் - குழந்தாய் களைத்துப் போய்விட்டாயா? இப்போது இன்னும் கொஞ்ச நாட்கள் இருக்கிறது. நீங்கள் வீட்டில் இருந்தபடியே சிவபாபாவை மற்றும் ஆஸ்தியை நினைவு செய்யுங்கள். எவ்வளவு நினைவு செய்வீர்களோ அந்தளவு விகர்மங்களை வென்றவராக ஆவீர்கள்.

தனக்குச் சமமாக மற்றவர்களை உருவாக்கவில்லை என்றால் பிரஜைகள் எப்படி உருவாகுவார்கள்? மிகவும் உழைக்க வேண்டும். தாரணை செய்து பிறகு மற்றவர்களையும் தனக்கு சமமாக உருவாக்க வேண்டும். நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. ஒவ்வொரு விஷயத்திலும் தன்னுடைய நேரத்தை பயனுள்ளதாக ஆக்க வேண்டும். தானம் கூட ஆளைப் (பாத்திரம்) பார்த்து செய்ய வேண்டும். யார் கேட்க விரும்பவில்லையோ அவரிடம் போய் நேரத்தை விணாக்கக்கூடாது. தந்தையினுடைய பக்தர்களுக்கு மற்றும் தேவதைகளின் பக்தர்களுக்கு ஞானம் கொடுக்க வேண்டும்.
2. அழிவற்ற ஞான இரத்தினங்களை தாரணை செய்து செல்வந்தராக வேண்டும். கண்டிப்பாக படிப்பை படிக்க வேண்டும். ஒவ்வொரு ஞான இரத்தினமும் இலட்சக்கணக்கான ரூபாய் மதிப்புடையது. ஆகையால் அதை தாரணை செய்ய வேண்டும், மற்றும் செய்விக்க வேண்டும்.

வரதானம் - எதுவும் புதிதல்ல என்ற பாடத்தின் மூலம் தடைகளை விளையாட்டு என்று புரிந்து கடந்து செல்லக் கூடிய அனுபவி மூர்த்தி ஆகுக !

- தடைகளைப் பார்த்து பயப்படாதீர்கள். மூர்த்தியாக (சிலை) ஆகிக் கொண்டிருக்கிறீர்கள் என்றால் கொஞ்சம் அடி விழத்தான் செய்யும். சுத்தியல் மூலம் டொக்-டொக் என்று அடித்து சரியாக்குகிறார்கள். ஆகையால் எவ்வளவு முன்னேறுகிறீர்களோ அவ்வளவு புயல் அதிகமாக கடந்து செல்லும். ஆனால் உங்களுக்கு இந்த புயல் கூட அனுபவியாக ஆவதற்கான பரிசாகும். ஆகையால் அனைத்து தடைகளின் அனுபவமும் எனக்குத் தான் வரவேண்டுமா என்று யோசிக்காதீர்கள். அதற்கு வா வா என்று வரவேற்பு கொடுங்கள். எதுவும் புதிதல்ல என்ற பாடம் உறுதியாகி விட்டால் இந்த தடை விளையாட்டாகத் தோன்றும்.

சுலோகன் - சத்தியத்தின் விசேஷத்தன்மை இருந்தால் ஆத்மா என்ற வைரத்தின் ஜொலிப்பு நாலாபுறமும் தானாகவே பரவும்.